

उप्र सरकार की सफाई, प्रिंसिपल सस्पेंड

ऑक्सीजन की कमी के कारण नहीं हुई बच्चों की मौत

मेडिकल कॉलेज में बच्चों को लास्ट स्टेज में लाया जाता है

उन्होंने कहा कि हम बच्चों की मौत को कम करने नहीं आंक रहे हैं। मेडिकल कॉलेज में बच्चों के लास्ट स्टेज में लाया जाता है। गैस सप्लाई जरूर रात 11.30 से सुबह के 1.30 बजे तक बाधित हुई थी, लेकिन उसके बाद गैस सिलेंडर से सप्लाई जारी है। पाइप के द्वारा सप्लाई की जाने वाली लिक्विड गैस का प्रेशर लो होने के बाद सिलेंडर से सप्लाई जारी है।



उत्तर प्रदेश के स्वास्थ्य मंत्री सिद्धार्थनाथ सिंह ने कहा कि मेडिकल कॉलेज में रोज 17-18 मौतें होती हैं



विशेष संवाददाता

गोरखपुर। उत्तर प्रदेश के गोरखपुर स्थित बीआरडी अस्पताल में 36 बच्चों की दर्दनाक मौत पर यूपी सरकार ने सफाई देते हुए कहा कि ऑक्सीजन सप्लाई की कमी के कारण बच्चों की मौत नहीं हुई है। यूपी के स्वास्थ्य मंत्री सिद्धार्थनाथ सिंह ने शनिवार को घटना की जानकारी देते हुए बताया कि कुछ घंटों के लिए ऑक्सीजन की सप्लाई जरूर बाधित हुई थी, लेकिन मौत का कारण गैस सप्लाई में बाधा नहीं है। उन्होंने साथ ही कहा कि मामले में लापरवाही बरतने के कारण कॉलेज के प्रिंसिपल को निलंबित कर दिया गया है। मंत्री ने कहा कि दोषियों के खिलाफ सरकार कड़ी कार्रवाई करेगी। इस बीच, प्रधानमंत्री नरेंद्र मोदी ने ट्वीट कर कहा कि वह गोरखपुर की घटना पर नजर बनाए हुए हैं। उन्होंने कहा, 'वह केंद्र और यूपी सरकार के अधिकारियों से लगातार

गोरखपुर के बीआरडी अस्पताल में 36 बच्चों की मौत का मामला

संपर्क में हैं। केंद्रीय स्वास्थ्य राज्यमंत्री अनुप्रिया पटेल और केंद्रीय स्वास्थ्य सचिव गोरखपुर में मामले पर नजर रखेंगे।' संवाददाता सम्मेलन में सिद्धार्थनाथ सिंह को पत्रकारों के कड़े सवालों का सामना करना पड़ा। स्वास्थ्य मंत्री ने कहा कि अगस्त के महीने में बच्चों की मौतें होती रही हैं। उन्होंने कहा कि अगस्त 2014 में 567 बच्चों की मौत हुई थी।

बिहार-नेपाल से भी बच्चों को लाया जाता है

10 तारीख को सुबह 7.30 से 10.05 बजे तक 7 बच्चों की मौत हुई, लेकिन ये मौतें गैस सप्लाई के कारण नहीं हुई थी। इनमें कई मौत एड्स, इंफेक्शन, लीवर फेल के कारण हुई थी। उन्होंने कहा, अस्पताल में बिहार और नेपाल से भी बच्चों को लाया जाता है। सिद्धार्थनाथ ने कहा, यूपी सरकार संवेदशील है। गैस सप्लाई बाधित होने के कारणों की जांच की जा रही है। सरकार ने मुख्य सचिव के नेतृत्व में एक जांच दल का गठन किया है।

डीलर को भुगतान भेज दिया गया था : आशुतोष टंडन

चिकित्सा शिक्षा मंत्री आशुतोष टंडन ने कहा, 'ये गैस सप्लाई इसलिए बाधित हुई कि जो डीलर है उसका भुगतान बाकी था। 1 तारीख को डीलर ने प्रिंसिपल को लेटर लिखा था। 5 तारीख को भुगतान भेज दिया गया था। प्रिंसिपल का कहना है कि 7 अगस्त को भुगतान उन्हें मिला। डीलर का कहना है कि 11 अगस्त को उसे पैसे मिले। हम इस बात की जांच कर रहे हैं कि इस भुगतान में देरी क्यों हुई है।




मोदी ने फोन पर 15 मिनट योगी से बात की, रिपोर्ट मांगी

उत्तर प्रदेश के सीएम योगी आदित्यनाथ के क्षेत्र गोरखपुर के सरकारी मेडिकल कॉलेज में 2 दिन में 26 बच्चों समेत 30 लोगों की मौत हो गई। वहीं, पांच दिन में अब तक 63 की जान जा चुकी है। केंद्र सरकार ने इस मामले में राज्य सरकार से रिपोर्ट मांगी है। केंद्रीय मंत्री अनुप्रिया पटेल को सरकार ने गोरखपुर भेजा। इस बीच, नरेंद्र मोदी ने ट्वीट कर कहा, 'इस मामले पर मेरी नजर है। मैं लगातार केंद्र और राज्य सरकार के अधिकारियों से संपर्क में हूँ।' सूत्रों ने बताया कि मोदी ने गोरखपुर मामले पर योगी आदित्यनाथ से फोन पर करीब 15 मिनट तक बात की।

दुर्घटना नहीं, बल्कि नरसंहार: सत्यार्थी

गोरखपुर जिले के बीआरडी मेडिकल कॉलेज में हुई बच्चों की मौत पर नोबेल पुरस्कार विजेता कैलाश सत्यार्थी ने अपनी प्रतिक्रिया देते हुए कहा कि बिना ऑक्सीजन के बच्चों की मौत हादसा नहीं, बल्कि हत्या है। क्या हमारे बच्चों के लिए आजादी के 70 सालों का यही मतलब है। जानकारी के अनुसार कैलाश सत्यार्थी ने अपने ट्वीट में सीएम योगी आदित्यनाथ से अपील करते हुए लिखा है कि आपका एक निर्णायक हस्तक्षेप दशकों से चली रही भ्रष्ट स्वास्थ्य व्यवस्था को ठीक कर सकता है ताकि ऐसी घटनाओं को आगे रोका जा सके।



सियासत : शाह का नीतीश को राजग में आने का खुला न्योता

जद-यू ने कतरे शरद के पर

भाजपा का 'केरल प्लान', अमित शाह करेंगे मेगा रोड शो

विशेष संवाददाता तिरुअनंतपुरम। आरएसएस पदाधिकारी एस. राजेश की हत्या के बाद भाजपा कार्यकर्ताओं में उपजे आक्रोश को देखते हुए पार्टी ने केरल में एक बड़ा रोड शो करने का फैसला किया है। कन्नूर से तिरुअनंतपुरम तक चलने वाले लगभग पांच सौ किलोमीटर के इस रोड शो की शुरुआत और समापन पार्टी अध्यक्ष अमित शाह करेंगे।

पार्टी इस मेगा रोड शो के जरिए राज्य में अपनी मुखर विरोधी सीपीएम को आक्रामक तरीके से राजनीतिक जवाब देना चाहती है। पार्टी को लग रहा है कि इस मौके का इस्तेमाल राज्य में भाजपा का आधार मजबूत करने के लिए भी किया जाए। उल्लेखनीय है कि राज्य में सीपीएम और भाजपा आरएसएस के बीच लंबे समय से हिंसात्मक टकराव होता आ रहा है, लेकिन भाजपा का कहना है कि राज्य में सीपीएम की अगुवाई वाली सरकार बनने के बाद से भाजपा और आरएसएस कार्यकर्ताओं पर लगातार हमले हो रहे हैं और उनकी हत्याएं की जा रही हैं। अब पार्टी पर

लागातार यह दबाव बन रहा है कि वह इन हत्याओं के खिलाफ आक्रामक राजनीतिक कदम उठाए। बीजेपी सूत्रों ने बताया कि इस मेगा रोड शो की शुरुआत ओणम के बाद सितंबर के दूसरे सप्ताह में कन्नूर से होगी। लगभग एक सप्ताह तक चलने वाला यह रोड शो राज्य के दस जिलों से होता हुआ तिरुअनंतपुरम पहुंचेगा। पार्टी इसे कितनी गंभीरता से ले रही है, इसका अनुमान इसी बात से लगाया जा रहा है कि एक सप्ताह तक रोजाना भाजपा शासित राज्यों का कोई मुख्यमंत्री और पार्टी का सीनियर लीडर इस रोड शो में हिस्सा लेगा। रोड शो का समापन तिरुअनंतपुरम में किया जाएगा। गौरतलब है कि हाल ही में आरएसएस, भाजपा कार्यकर्ता सबसे अधिक हिंसा का शिकार कन्नूर और तिरुअनंतपुरम में ही बने हैं।

विशेष संवाददाता नई दिल्ली। बिहार में जेडीयू के भाजपा के साथ आने पर बागी तेवर अपनाने वाले शरद यादव के पर कतरे जाने शुरू हो गए हैं। आज जेडी-यू के

आरपीसी सिंह को बनाया राज्यसभा में नेता

प्रतिनिधिमंडल ने उपराष्ट्रपति वैकेया नायडू से मिलकर पार्टी की तरफ से पत्र दिया कि शरद यादव की जगह आरपीसी सिंह राज्यसभा में संसदीय दल के नेता होंगे। वैकेया नायडू ने जेडी-यू के पत्र को स्वीकृति दे दी है। जेडी-यू के प्रतिनिधिमंडल में जेडी-यू के सांसद हरिवंश, आरपीसी सिंह, अनिल

अब बिहार के मंत्री मंगल पांडे ने अपने घर तैनात किए 4 डॉक्टर

विशेष संवाददाता पटना। बिहार में सत्ता परिवर्तन हो चुका है, लेकिन लगता नहीं कि हालत में ज्यादा बदलाव हुआ है। जेडीयू-भाजपा सरकार में स्वास्थ्य मंत्री मंगल पांडे पर आरोप है कि उन्होंने अपने आवास पर 4 डॉक्टरों को नियुक्त किया है। महागठबंधन की सरकार के समय भी स्वास्थ्य मंत्री और लालू यादव के बेटे तेजप्रताप यादव ने भी अपने आवास पर डॉक्टरों की ड्यूटी ला दी थी। अपनी सफाई में मंगल पांडे ने कहा कि जैसे ही मैंने मंत्री का पद संभाला, वैसे ही मेरे आवास पर चिकित्सा सहायता के लिए लोगों का आना शुरू हो गया। मेरा कार्यालय तैयार नहीं हुआ। अधिकारियों की नियुक्ति नहीं हुई थी।



साहनी, कौशलेंद्र कुमार, जेडी-यू महासचिव संजय झा थे। इसके अलावा नीतीश द्वारा भाजपा के साथ सरकार बनाने के फैसले पर लगातार सवाल उठाने पर शरद यादव को जल्दी कारण बताओ नोटिस भी जारी किया जा सकता है। पार्टी सर्वसम्मति से नीतीश

दर्जनों एंबुलेंस बेकार, पिता को कंधे पर ढोना पड़ा मासूम का शव

विशेष संवाददाता रांची। झारखण्ड में स्वास्थ्य सेवा की हालत दयनीय है। अस्पतालों में डॉक्टरों और दवाइयों की भारी कमी है। करीब हर दिन राज्य में स्वास्थ्य व्यवस्था का मजाक बनता है। बीते दिनों गुमला से एक ऐसी ही घटना सामने आई है। गुमला सदर में वक्त पर इलाज ना मिलने से अस्पताल में एक नाबालिग बच्चे की मौत हो गई। यही नहीं अस्पताल में मौत होने के बाद अस्पताल प्रबंधन ने पीड़ित परिवार का कोई सहयोग नहीं किया। एम्बुलेंस के अभाव में पिता को मृत बच्चे का शव अपने कंधों पर ढोकर घर ले जाना पड़ा। जिला अस्पताल के अधिकारी एम्बुलेंस खरीदारी में पीछे नहीं हैं।



को फैसला लेने के लिए अधिकृत करेगी। वहीं भाजपा के राष्ट्रीय अध्यक्ष अमित शाह ने जेडी-यू को एनडीए में शामिल होने का न्योता दिया है। शाह ने ट्वीट कर कहा कि कल जेडी-यू राष्ट्रीय अध्यक्ष नीतीश कुमार से अपने निवास पर भेंट हुई। मैंने उन्हें एनडीए में शामिल होने के लिए आमंत्रित किया।

विकास बराला 14 दिन की न्यायिक हिरासत में

विशेष संवाददाता चंडीगढ़। छेड़छाड़ केस में आरोपी विकास बराला और आशीष कुमार को शनिवार को कोर्ट में पेश किया गया। दोनों आरोपियों को 14 दिन यानी 25 अगस्त तक ज्यूडिशियल कस्टडी में भेज दिया गया है। इससे पहले गुरुवार रात को दोनों आरोपियों को साथ लेकर क्राइम सीन रिक्रिएट करवाया गया था। पुलिस दोनों आरोपियों को कार से उसी रास्ते ले गई, जहां वारदात वाले दिन दोनों वर्णिका के पीछे-पीछे गए थे। रिमांड के दौरान विकास बराला और आशीष कुमार ने उस रात की घटना के बारे में पुलिस को डिटेल में बताया। पूछताछ के दौरान खुद एसएसपी ईश सिंघल, एसएचओ और डीएसपी मौजूद थे। सूत्रों के मुताबिक, विकास बराला ने बताया कि दरअसल किडनैपिंग का मकसद किसी भी हाल में नहीं था। वह कार में बीयर पी रहा था। इतने में एक कार उनके पास आकर हल्की सी स्तो हो गई और लड़की ने उनकी तरफ देखा। इतने में आशीष ने कहा कि लड़की देखकर गई है, कार पीछे लगाओ।

